

Dünyäniň

Category: Goşgular, Kitapcy
написано kitapcy | 23 январа, 2025
Dünyäniň DÜNYÄNIŇ

Wepadar uz gelinleri,
Gyzlary söýgi dünýäniň.
Ähli zada baha kesýän
Güýzleri söýgi dünýäniň.

Pugta düwülen ýumrugy,
Aýasy söýgi dünýäniň.
Günleriniň ýaz güneýi,
Saýasy söýgi dünýäniň.

Ýıldyzly, Aýly gijeler,
Owadan gyzy diňlärin.
Asmany, zemini bilen
Özi çyn söýgi dünýäniň.

* * *

Jana-jan dostumdy,
Gitdi dünýäden,
Gitmäňkä başyndan ýigitlik ýazy.
Ajala aldyryp ýaz ýaly ýigdi,
Ýaz ýaly ömürden ýitirdik ýazy.

Şonda bildim ajylygyn ajalyň,
Hem bildim durmuşyň süýjüligini,
Owal-ahyr bizi ýaşadýan zadyň –
Bildim bu dostlugyň güýjüligini...

Indi öýlerine barmak ýeňil däl,
Indi öýlerine barmazlyk agyr.
Barsam – enäň derdin gozgaýan ýaly,
Barmasam – iýýän dek ýüregniň ýagyn.

Aşyrguly BAÝRYÝEW. Goşgular